

© rasailojaraid.com

بِسْمِ اللّٰهِ الرَّحْمٰنِ الرَّحِیْمِ

نظرت

تعلیم و زبان کے دو جہے

دیس کے ختم پر ہندوستان میں مسلمانوں کی تعلیم اور زبان کے دو اہم جہے ہوئے۔ ایک جلسہ آل انڈیا مسلم یوٹھ کونسل کا نفرس کا تاج و تکریم میں ۲۹ سے ۳۱ تک نواب کمال یار جنگ بہادر کی زیر صدارت منعقد ہوا اس جلسہ کو اس اعتبار سے خاص اہمیت حاصل ہے کہ مسلمانان ہند کی سب سے پرانی انجمن کا باؤنٹاں جلسہ تھا۔ دوسرا جلسہ جو مسلمانوں کی زبان سے متعلق ہے۔ انجمن ترقی اردو کا کل ہند اجلاس ہے جو دہلی میں ۲۷۔۲۸ کو نواب ممدی یار جنگ بہادر کی زیر صدارت انجام پایا۔

۔۔۔

اس وقت مسلمانان ہند موت و حیات کی جس دردناک کشمکش سے گزر رہے ہیں اور ان پر کہیں جمہوریت نہیں ہے راہ روی۔ اور کہیں عاقبت نا اندیشہ جو ش جنوں طاری ہے۔ ان سب کا تقاضا ہے کہ پیدا مغزاں ہاں حل و عقد پر سے فور و فک سے کام لے کر تمام قوم کے لیے ایسی مختلف تدابیر سوچیں جو ان کو زندگی کے مختلف شعبوں میں ترقی اور اصلاح کی طرف لی جائیں۔ اور پھر صرف اسی پر کفایت کر کے نہ بیٹھ جائیں بلکہ ضرورت ہے کہ جو کچھ کہیں اُسے کر کے دکھائیں۔ جو تاج و تیر پاس کریں انہیں عمل میں لائیں۔ اب وقت سہل انکاری اور تاہل کا نہیں ہے۔ قافل لاکھ التفات تعبیر سہی لیکن برسوں کا مریض غم عشق اُسے برداشت نہیں کر سکتا اور وہ یہ کہنے پر مجبور ہے۔

ہم نے مانا کہ تفاسل نہ کرو گے لیکن
خاک ہو جائیگے ہم تم کو خبر ہونے تک

حقیقت بہر حال حقیقت ہے، وہ نگاہوں سے خواہ کتنے ہی عرصہ تک محفی رہے لیکن چارو
نا چار کبھی نہ کبھی اُس کا اظہار زبان سے ہو ہی جاتا ہے۔ ایک زمانہ تھا جبکہ تعلیم کا مقصد صرف ملازمتوں کا
حاصل کرنا اور انگریز کی برابر کرسی پر بیٹھنے کی صلاحیت و اہلیت پیدا کرنا تھا۔ اسی بنا پر اس تعلیم کو صرف
امیروں، یا متوسط لوگوں کے طبقہ تک محدود رکھا گیا تھا۔ اخراجات اس قدر تھے کہ غریب آدمی اپنے
بچوں کو تعلیم دلا ہی نہیں سکتے تھے۔ پھر مذہب اور معاشرت اور زبان کو تعلیم سے کوئی خاص تعلق
نہیں تھا۔ بلکہ انگریزی تعلیم سے دماغ میں جو دشمنی "یا آزادی پیدا ہو جاتی تھی وہ ان تینوں چیزوں سے ہی متغیر
کر دیتی تھی۔ یہاں تک کہ مسلمان برائے نام مسلمان رہ جاتا تھا۔ اسلامی طریقہ بود و ماند اُس کی نظر میں حقیر
مذہبی روایات اُس کے نزدیک مجبوعہ خرافات، اور دینی اعمال و افعال اُس کی نگاہ میں احمقانہ حرکات
تھیں لیکن اب اقلیت و اکثریت کے متنازع للبقائے ایک مدت کے خواب گراں کے بعد انکھیں کھول دی
ہیں۔ اور آپ حیرت کے ساتھ دیکھیں گے کہ آج سیاسی اور تعلیمی پلیٹ فارموں پر بھی وہی وعظ ہوتا ہے جو مولوی
مسجدوں میں کہا کرتے تھے۔ اب ذکرِ نوٹن یا مل کی تھیوری کا نہیں ہوتا جس کو مولانا شبلی نے اپنے مشہور
تقصید

ایکہ پرسی چہ کسانیم و چہ سا ماں دایم ❖ آنچہ با پیچ نیز دجہاں آن دایم

میں علیگڑھ یونیورسٹی کی خصوصیت بتایا ہے۔ اب مسجد کے ممبروں پر نہیں، بلکہ کرسیوں اور صوفوں پر کسی تاہ
تسنت ریشہ رکھنے والے عالم کی زبان سے نہیں، بلکہ غیر طبعی آئینہ مثال "رخسار رکھنے والے صاحب ہماروں
کی زبان سے وہی مذہب، معاشرت، کلچر اور اسلامی انفرادیت کا ذکر دیکھیں گے جو کسی زمانہ میں غریب اور

دنیائی مولوی کے بیان و وعظ کی خصوصیت تھی۔

مثال کے لیے آل انڈیا مسلم ایجوکیشنل کانفرنس کے باؤنڈس اجلاس کلکتہ کی روداد پڑھ جائیے
آپ کو ہمارے دعوے کی حریف بھرت تصدین ہو جائیگی۔ اس اجلاس کے صدر نواب کمال یار جنگ
ہمارے اپنا خطبہ جو ٹائپ کے چھ صفحوں پر ہے۔ انگریزی زبان میں پڑھا۔ خطبہ کی زبان انگریزی ہی
لیکن اُس کی روح انگریزی نہیں ہے۔ آپ فرماتے ہیں۔

”میں اچھی طرح جانتا ہوں کہ مسلمان ہمیشہ ایک قوم کے اُن تعلیمی اسکیموں سے مطمئن نہیں
ہیں جو گذشتہ عہد میں ملک کے مختلف گوشوں سے پیش کی جا چکی ہیں، یہاں اُن میں سے کسی ایک
کے بیان کرنے کا موقع نہیں ہے۔ لیکن ایک بات جس کی نسبت مجھ کو یقین ہے یہاں بیان کر دینی ضروری
ہے، وہ یہ ہے کہ موجودہ سخت ترین دور میں ہم کسی ایسی تعلیمی اسکیم کو قبول نہیں کر سکتے جو ہم میں اسلامی
اصول و کلچر کے دائرہ میں بہتے ہوئے داغی بیداری پیدا نہ کرے۔ محترم صدر نے یہ ہی نہیں بلکہ اس سے
آگے برسبیل ترقی فرمایا ”اسلام کے کلچر کا اپنا مدعا یہ ہے کہ وہ انسانیت کو عروج دے“ اور اسلام صرف
کسی ایک خاص خیال کے پابند ہونے کا ہی نہیں بلکہ وہ ایک منظم اجتماعی زندگی کا نام ہے۔“

خطبہ صدارت کے صفحہ ۳ پر ارشاد ہوتا ہے۔

”دوبندائی مقصد میں جو مسلمانوں کی ہر تعلیمی اسکیم میں لازمی طور پر پیش نظر رہنے چاہئیں۔

۱، اسلام کلچر کی امتیازی خصوصیات کی حفاظت و بقا۔

۲، مسلمانوں کے معاشرتی نظام کی خفگی اور مضبوطی۔

جناب صدر نے یہ بھی کہلایا ہے کہ کوئی قوم اُس وقت تک صحیح معنی میں تعلیم یافتہ نہیں کہلا سکتی
جب تک اُس کے عوام میں تعلیم عام چرچا نہ ہو۔ اور یہ مسلم کی وجہ سے ان کی اقتصادی حالت خوشگوار

نہ ہو گئی جو۔

آپ نے یہ جو کچھ فرمایا اس کی واقعیت سے کون انکار کر سکتا ہے۔ عربی کا ایک مصرع ہے
 ”عند الشدائد تذهب الاحقاد“ اس لیے یہاں اس شکایت کا بھی موقع نہیں ہے کہ انگریزی
 تعلیم کو ہندوستانی مسلمانوں میں رائج کرتے وقت ہی اگر قومی تعلیم کے ان اساسی مقاصد کو پہلے سے پیش
 نظر رکھا جاتا اور انگریز کی نقالی کی غلامانہ ذہنیت کو ترک کر کے خالص قومی دلی مفاد پر اس کی بنیاد رکھی
 جاتی تو آج یہ روز بد کیلنا نصیب نہ ہوتا جس نے مسلمانوں کو صحیح اسلام اور اس کی کلچر بہت دور کر دیا ہے۔

اب بھی وقت ہے کہ ہماری قوم کے متاثر اور روشن خیال حضرات اپنے اثر و سرور سے کام لیں۔
 اور وہ جس کسے سننے تک اپنی کوششوں کو محدود نہ رکھیں بلکہ اپنی تجاویز کو عملی شکل بھی دیں۔ اس سلسلہ
 میں سب سے پہلی بات یہ ہے کہ اسلامی کلچر کے علمبردار خود اس کا نمونہ بنیں۔ پھر اسلامی کالجوں اور یونیورسٹیوں
 میں تعلیم کے نصاب میں ایسا تغیر و تبدل کریں جو طلباء کے لیے اسلامی زندگی میں علمی اور عملی دونوں اعتباراً
 کو زیادہ کو زیادہ مفید اور کارآمد ہو۔ اس سے بڑھ کر ضروری یہ ہے کہ کالج میں ایسا اسلامی ماحول پیدا کیا جائے
 جس میں محاسن لیسز کے بعد خود بخود انسان اسلامی کلچر کے احترام پر اور اس پر عمل کرنے کی طرف راغب
 ہو۔ یہ ماحول اس وقت تک ہرگز پیدا نہیں ہو سکتا جب تک کہ وائس چانسلر سے لے کر تمام پروفیسر اور
 ملازمین کالج تک بوڈاؤ اور طریق نشست و برخاست میں سترتا سرسلمان نہ ہوں۔ ایک طرف تو آپ کو خود
 یونیورسٹی کے اندر یہ تبدیلیاں کرنی ضروری ہیں۔ پھر صنعت و حرفت اور خاص علمی تحقیقات اور کیمیاوی تجربہ کار
 کے لیے مستقل کامیاب درساں ہیں ہونی چاہئیں۔ جہاں مسلمان طلباء نظری تعلیم کے علاوہ عملی تعلیم اور تقلید
 کے بجائے اجتہادی تعلیم حاصل کریں۔

یہ باتیں نئی نہیں۔ آج ہر مسلمان انہیں بین طور پر محسوس کرتا اور ان کی ضرورت پر یقین رکھتا ہے۔ لیکن ضرورت ہے کہ زبردست جوش و خروش کے ساتھ عملی اقدام کیا جائے صدر محترم نے اس چیز کو ایک کمیٹی کے سپرد کر دینے کی خواہش کی ہے جو تین ماہرین تعلیم پر مشتمل ہو۔ ہیں ڈر ہے کہ آج کل کی عام تجاویز کی طرح کہیں مسلمانوں کی تعلیمی سکیم کی تشکیل کی یہ تجویز بھی نشستہ و گفتہ و برخاستہ کی ہی حد تک رہ کر ختم نہ ہو جائے۔ ضرورت تھی کہ اسکیم پہلے سے تیار کر لی جاتی اور اس اجلاس میں اس پر غور و خوض کر کے اُسے پاس کر دیا جاتا۔ اور اسلامی اداروں میں اُسی کو نافذ کرنے کی موثر کوششیں کی جائیں۔

— :: —

دوسرا اہم اجلاس جو ۲۹، ۳۰ دسمبر کو دہلی میں منعقد ہوا ”انجمن ترقی اردو“ کا ”کل ہند اجلاس“ تھا۔ جس کے صدر رحید آباد کے مشہور علم دوست اور علم نواز نواب مددی یا جنگ بہادر تھے۔ اس میں ہندوستان کے ارباب علم و ادب کا خاصہ اجتماع تھا۔ پہلے دن کی نشست اولیں میں خطباتِ صدارت اور انجمن کی رپورٹ پڑھ کر سنائی گئی۔ شام کو چیف کمشنر دہلی نے علمی نمائش کا افتتاح کیا جس میں عربی فارسی اور اردو کی نادر مخطوطات پُرائے پُرائے سکے۔ قدیم مغل آرٹ کے چند نمونے اور بعض پُرائے بزرگوں کی دستی تحریریں جمع کرنے کا اہتمام کیا گیا تھا۔ گزشتہ سال یہیں دہلی میں ادارہ معارف اسلامیہ کے ماتحت انٹیکلوپک کانچ میں جو علمی نمائش ہوئی تھی، اُس کی طرح اس نمائش کی عمدگی اور خوش سلیقگی کا بھی سہرا پروفیسر حافظ محمود شیرانی، پروفیسر ڈاکٹر محمد اقبال، اور ڈاکٹر محمد عبداللہ حسینی کے سر ہے۔ مغرب کے بعد مقالات ہوئے دوسرے دن پہلی اور دوسری نشستوں میں مختلف تجاویز پر بحث ہوتی رہی۔ انجمن نے جو تجاویز پاس کیں وہ سب نہایت مفید ہیں تاہم ان میں تجویز نمبر ۳-۴ اور ۱۰ نہایت اہم اور ضروری ہیں اور اگر ان کو عمل میں لانے کے لیے عمدہ جدوجہد کی گئی تو کوئی وجہ نہیں کہ ان میں کامیابی نہ ہو۔ اور اگر یہ کوشش کامیاب ہو گئیں تو بے شبہ یہ اردو زبان کی عظیم الشان خدمت ہوگی جس سے اُس کو استقرار و دوام حاصل ہوگا۔

یہ ظاہر ہے کہ تمام تجاویز پر یک وقت یکساں عمل نہیں ہو سکتا۔ مثلاً تجویز نمبر ۳۰ میں دہلی، پنجاب، لکھنؤ، مسلم یونیورسٹی علیگڑھ وغیرہ میں اُردو کو اعلیٰ تعلیم کا ذریعہ بنانے کی جو تجویز منظور کی گئی ہے اُس پر عمل کرنے کی راہ میں سرت چندر چند دشواریاں ہیں۔ مثلاً یہ کہ ان یونیورسٹیوں میں اعلیٰ تعلیم دینے والے اساتذہ میں کثیر تعداد اُن لوگوں کی ہے جو اپنے مضامین کو اُردو کی بنسبت انگریزی میں زیادہ آسانی کے ساتھ سمجھا سکتے ہیں۔ اُردو میں کسی اعلیٰ معنوں پر لکھ دینے کے لیے تو خود اُردو کی اعلیٰ قابلیت درکار ہے۔ اور وہ ان اساتذہ میں کہاں؟ پھر یونیورسٹی میں تعلیم پانے والے طلباء میں ایک ہی کلاس میں مسلمان طلباء بھی ہوتے ہیں، اور ہندو بھی، بنگالی بھی اور مدراسی بھی، مرہٹی بھی اور پنجابی بھی۔ پس اگر آپ ذریعہ تعلیم اُردو کو قرار دیتے ہیں تو جو طلباء اُردو بالکل نہیں جانتے اُن کو اُسی طرح شکایت ہوگی جس طرح آج مسلمانوں کو انگریزی زبان کے ذریعہ تعلیم پونے سے ہے، اس کے علاوہ ایک بات یہ بھی ہے جس کو بالکل صفائی کے ساتھ کہہ دینا چاہیے کہ اگرچہ حیدرآباد کے دارالترجمہ نے یورپین علوم و فنون کی گراں بہا کتابوں کے تراجم شائع کرنے میں بڑی مستعدی اور سرگرمی کا ثبوت دیا ہے، تاہم یہ ذخیرہ ہندوستان کی مستعد یونیورسٹیوں کی ضرورتوں کے لیے نہ کافی ہے اور نہ قابل اطمینان۔ ان وجوہ کی بنا پر سرت اس تجویز کو عمل میں لانا نہایت دشوار ہے۔ البتہ تجویز نمبر ۳۱ جس میں اُردو کو ہندوستان کی تمام یونیورسٹیوں میں اُن اختیاری مضامین کا درجہ دینے کی درخواست کی گئی ہے جن میں کامیابی لازمی ہے۔ اب بھی قابل عمل ہے۔ اور اگر اس کے لیے سرگرم جدوجہد کی گئی تو کامیابی بھی یقینی ہے۔ اس تجویز کو کامیاب بنانے کے بعد اگر یونیورسٹیوں میں دیانت داری کے ساتھ اس پر عمل ہوتا رہا تو اس سے تجویز ۳۲ کے لیے بھی راہ ہموار کرنے میں بڑی مدد ملے گی۔ بہر حال مقصد یہ ہے کہ ان تجویزوں میں فوری طور پر قابل عمل ہونے اور نہ ہونے کے اعتبار سے جو فرق مراتب ہے اُس کو پیش نظر رکھتے ہوئے انجن کا فرض ہے کہ جن تجویزوں کو بغیر کسی تاخیر کے قابل عمل ہونے کی وجہ سے تقدم حاصل ہے ان کو کامیاب بنانے کے لیے اپنی جدوجہد کا آغاز پوری سرگرمی کے ساتھ کر دے کہ یہ وقت اب

آسمان سے من و سلویٰ کے نزول کے انتظار کا نہیں ہے، نہ بڑی سرعت کے ساتھ بدل رہا ہے۔ کیسے ایسا نہ ہو کہ غفلت ایک لمحہ صد سالہ راہ کے گم کر دینے کا باعث بن جائے اور تلافی مافات کے دروازہ پر محرومی و ناکامی کے قفل پڑ جائیں۔



اس موقع پر یہ گنہگار نش کرنا بیجا نہ ہو گا کہ اُردو زبان و ادب کی حقیقی خدمت کوئی انجمن اُس وقت تک نہیں کر سکتی جب تک اُس میں دوسری اسی قسم کی انجمنوں اور اداروں کے ساتھ تعاون و اشتراک کرنے کا مصداق نہ ہو۔ یہ کام سب ارباب علم و ادب کے مل جل کر کرنے کا ہے۔ اس میں خود اپنے کو نمایاں کرنے اور دوسرے اہم اداروں کو نظر انداز کر جانے سے نہ تو اس مقصد میں ہی خاطر خواہ کامیابی حاصل ہو سکتی ہے اور نہ خود اپنی ذاتی وجاہت و شخصیت کو بھی کوئی خاص فائدہ پہنچ سکتا ہے۔ جس جہاں آوارہ رونق بزم ہو کر ہی دیدہ و دل سے خراج تحسین و ستائش وصول کر سکتا ہے کسی ایک تکنت کدہ غرور و تنہائی میں روپوش ہو کر نہیں۔ عملی دنیا کا یہ ایک ایسا واضح اصول ہے جو ”انجمن ترقی اُردو“ یا کسی اور مخلص و مکمل ہند ”انجمن سے کسی نظر انداز نہ ہونا چاہیے۔

حضرت مولانا سید احمد مدنیؒ

ہیں یہ معلوم کر کے بعد انھوں نے جو اک پچھلے دنوں حضرت مولانا حسین احمد صاحب مدنی کے برادر بزرگ مولانا سید احمد صاحب ہما جو مدنی جواز نبوی میں ایک عرصہ مدید کے قیام ہجرت کے بعد پچھلے دنوں گزرتے عالم جادو دانی ہو گئے اُن مروج کی تعریف میں مختصر آئہ کشاکشی ہو گا کہ آپ صحیح معنی میں مولانا حسین احمد صاحب کے جیسے بھائی تھے۔ عادات و اطوار میں اسلاف کرام کا نمونہ تھے۔ آپ کا عظیم الشان کارنامہ مدینہ طیبہ میں ایک شاندار دینی و منستی مدرسہ کا قیام ہے جس میں اس بدعہ مطرہ کے غریب بچے دینی اور منستی تعلیم حاصل کر کے سامان سادہ و معاش پیدا کرتے ہیں جی تعالیٰ اُن مرحوم کو صدیقین و شہداء کے مراتب عالیہ سے شرف اندوز فرمائے، اور سپاہ گان کو صبر جمیل کی توفیق اور ازان ہو۔ رحمہ اللہ رحمتہ واسعہ۔